



IL-KUMMISSJONI
EWROPEA

Brussell, 28.1.2013
COM(2013) 20 final

2013/0011 (NLE)

Proposta għal

DEĊIŻJONI TAL-KUNSILL

**dwar il-prezentazzjoni, f'isem l-Unjoni Ewropea, ta' applikazzjonijiet għal entrati ġodda
fl-Anness VIII jew IX tal-Konvenzjoni ta' Basilea dwar il-Kontroll tal-Movimenti li
Jaqsmu l-Fruntieri tal-Iskart ta' Riskju u d-Disponiment Minnhom**

MEMORANDUM TA' SPJEGAZZJONI

1. Il-Konvenzjoni ta' Basilea dwar il-Kontroll tal-Movimenti li Jaqsmu l-Fruntieri tal-Iskart ta' Riskju u d-Disponiment Minnhom, li saret fit-22 ta' Marzu 1989 (il-“Konvenzjoni ta' Basilea”), tistabbilixxi proċedura ta' kontroll għall-esportazzjoni u l-importazzjoni tal-iskart ta' riskju bejn il-Partijiet. Il-Konvenzjoni dahlet fis-seħh fl-1992 u issa torbot 175 Parti. L-UE hija waħda mill-Partijiet għall-Konvenzjoni ta' Basilea.
2. Il-proċedura sabiex jiġu emendati l-annessi tal-Konvenzjoni ta' Basilea hija rregolata mill-Artikoli 17 u 18 tal-Konvenzjoni. Aktar speċifikament, kwalunkwe emenda proposta għandha ssir minn Parti u tiġi kkomunikata mis-Segretarjat lill-Partijiet kollha tal-inqas sitt xhur qabel il-laqgħa li fiha tiġi proposta għall-adozzjoni. Barra minn hekk, kwalunkwe emenda ta' dan it-tip għandha tiġi adottata waqt laqgħa tal-Konferenza tal-Partijiet u tista' tidhol fis-seħh sitt xhur wara d-data li fiha d-Depożitarju jkun hareġ notifika permezz ta' ċirkolari.
3. L-applikazzjonijiet għal entrati ġodda fl-Anness VIII jew IX tal-Konvenzjoni ta' Basilea huma rregolati mill-proċedura miftiehma fit-8 laqgħa tal-Konferenza tal-Partijiet għall-Konvenzjoni ta' Basilea fl-ambitu tad-Deċiżjoni VIII/15 “Revizjonijiet tal-proċedura għall-analiżi jew l-aġġustament tal-listi ta' skart li hemm fl-Annessi VIII u IX”.
4. Skont l-Artikolu 58 tar-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjaġġi ta' skart¹, l-annessi ta' dan ir-Regolament jistgħu jiġu emendati skont il-proċedura stabbilita bl-Artikolu 39 tad-Direttiva 2008/98/KE tal-Parlament Ewropew u tal-Kunsill² sabiex jittiehed kont tal-progress xjentifiku u tekniku. Skont l-Artikolu 58(1) tar-Regolament (KE) Nru 1013/2006, it-tipi ta' skart jistgħu jiġu miżjudha mal-Annessi IIIA, IIIB, IV jew V fuq bażi provviżorja sakemm tittiehed deċiżjoni dwar l-inkluzjoni tagħhom fl-annessi rilevanti tal-Konvenzjoni ta' Basilea jew tad-Deċiżjoni C(2001)107/Finali tal-Kunsill tal-OECD li tikkonċerna r-revizjoni tad-Deċiżjoni C(92)39/Finali dwar il-kontroll tal-movimenti transkonfini ta' skarti destinati għal operazzjonijiet ta' rkupru.
5. Wara l-introduzzjoni ta' emenda fl-Anness IIIA, IIIB, IV jew V tar-Regolament (KE) Nru 1013/2006, ikun meħtieġ, sabiex tinzamm il-konsistenza, li jiġu pprezentati, f'isem l-Unjoni Ewropea, l-applikazzjonijiet meħtieġa għall-entrati korrespondenti fl-Anness VIII jew IX tal-Konvenzjoni ta' Basilea dwar il-Kontroll tal-Movimenti li Jaqsmu l-Fruntieri tal-Iskart ta' Riskju u d-Disponiment Minnhom.
6. Skont il-proċedura miftiehma fit-8 laqgħa tal-Konferenza tal-Partijiet għall-Konvenzjoni ta' Basilea fl-ambitu tad-Deċiżjoni VIII/15, kwalunkwe emenda proposta għandha ssir minn Parti u tiġi kkomunikata mis-Segretarjat lill-Partijiet kollha tal-inqas sitt xhur qabel il-laqgħa li fiha tiġi proposta għall-adozzjoni. Kwalunkwe emenda ta' dan it-tip għandha tiġi adottata waqt laqgħa tal-Konferenza tal-Partijiet u tista' tidhol fis-seħh sitt xhur wara d-data li fiha d-Depożitarju jkun hareġ notifika permezz ta' ċirkolari.

¹ ĠU L 190, 12.7.2006, p.1

² ĠU L 312, 22.11.2008, p.3

Proposta għal

DEĊIŻJONI TAL-KUNSILL

dwar il-preżentazzjoni, f'isem l-Unjoni Ewropea, ta' applikazzjonijiet għal entrati godda fl-Anness VIII jew IX tal-Konvenzjoni ta' Basilea dwar il-Kontroll tal-Movimenti li Jaqsmu l-Fruntieri tal-Iskart ta' Riskju u d-Disponiment Minnhom

IL-KUNSILL TA' L-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 191(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Bhala Parti għall-Konvenzjoni ta' Basilea dwar il-Kontroll tal-Movimenti li Jaqsmu l-Fruntieri tal-Iskart ta' Riskju u d-Disponiment Minnhom, l-Unjoni Ewropea tista' tagħmel proposti għal emendi tal-annessi tal-Konvenzjoni ta' Basilea.
- (2) L-applikazzjonijiet għal entrati godda fl-Anness VIII jew IX tal-Konvenzjoni ta' Basilea huma rregolati mill-proċedura miftiehma fit-8 laqgħa tal-Konferenza tal-Partijiet għall-Konvenzjoni ta' Basilea fl-ambitu tad-Deċiżjoni VIII/15 "Revizjonijiet tal-proċedura għall-analiżi jew l-aġġustament tal-listi ta' skart li hemm fl-Annessi VIII u IX".
- (3) Wara l-introduzzjoni ta' emenda fl-Anness IIIA, IIIB, IV jew V tar-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjaġġi ta' skart³, jidher li jkun meħtieġ li tiġi żgurata l-konsistenza mal-Anness VIII jew IX tal-Konvenzjoni ta' Basilea billi dawn jiġu emendati kif ikun xieraq.
- (4) Għalhekk, l-Unjoni għandha tippreżenta l-applikazzjonijiet meħtieġa fir-rigward tal-entrati li jidhru fl-Anness IIIA, IIIB, IV jew V tar-Regolament (KE) Nru 1013/2006 li jistgħu jiddaħhlu fl-Anness VIII jew IX tal-Konvenzjoni ta' Basilea.
- (5) B'kunsiderazzjoni għal-laqgħa tal-Partijiet għall-Konvenzjoni ta' Basilea li fiha qiegħda tiġi proposta għall-adozzjoni emenda tal-Anness VIII jew IX tal-Konvenzjoni, huwa xieraq li l-Unjoni tippreżenta, lis-Segretarjat tal-Konvenzjoni ta' Basilea, l-applikazzjonijiet meħtieġa għal entrati godda f'dawn l-annessi minn tal-inqas sitt xhur qabel din il-laqgħa.

³ ĠU L 190, 12.7.2006, p.1

ADOTTA DIN ID-DEĊIŻJONI:

Artikolu 1

Wara l-introduzzjoni ta' emenda li ddaħhal entrati godda fl-Anness IIIA, IIIB, IV jew V tar-Regolament (KE) Nru 1013/2006 li jkunu jistgħu jiddaħhlu fl-Anness VII jew IX tal-Konvenzjoni ta' Basilea dwar il-Kontroll tal-Movimenti li Jaqsmu l-Fruntieri tal-Iskart ta' Riskju u d-Disponiment Minnhom, l-Unjoni għandha tippreżenta l-applikazzjonijiet neċessarji fl-ambitu tal-Konvenzjoni.

Artikolu 2

Il-Kummissjoni għandha tikkomunika dawn l-applikazzjonijiet lis-Segretarjat tal-Konvenzjoni ta' Basilea tal-inqas sitt xhur qabel il-laqgħa li jmiss tal-Partijiet għall-Konvenzjoni.

Magħmul fi Brussell,

*Għall-Kunsill
Il-President*